

मेडिकल रिप्रेजेंटेटिव स्वास्थ्य सेवाओं की रीढ़ है : राजेश बिरला

कोटा, (निर्स)। आगेर्नाइजेशन ऑफ मेडिकल एंड सेल्स रिप्रेजेंटेटिव ऑफ इंडिया (ओमश्री) संबंध भारतीय मजदूर संघ का प्रथम अधिवेशन रविवार को सम्पन्न हुआ। अधिवेशन का आयोजन छावनी स्थित होटल के सभागार में किया गया। कार्यक्रम के मुख्य अतिथि नागरिक सहकारी बैंक के चेयरमैन राजेश बिरला एवं अध्यक्षता डॉ.भालचंद तेलंग ने की। सचिव विशाल पोरवाल ने बताया कि मेडिकल रिप्रेजेंटेटिव वर्ग संगठित होकर अपने अधिकारों एवं कर्तव्यों के प्रति जागरूकता लाने के लिए एकजुट हो रहा है।

अधिवेशन में संगठन विस्तार, कार्यकर्ताओं के प्रशिक्षण तथा भविष्य की कार्ययोजना पर विस्तृत चर्चा की गई। मुख्य अतिथि के रूप में उपस्थित राजेश बिरला ने कहा कि मेडिकल रिप्रेजेंटेटिव स्वास्थ्य सेवाओं की रीढ़ है। समाज में औषधियों की पहुँच और सही जानकारी देने में उनकी भूमिका अहम है। उनके अधिकारों की रक्षा तथा सम्मान सुनिश्चित करना अत्यंत आवश्यक है। इस अवसर पर डॉ.विजय सिंह ने बताया कि बदलते समय में



कोटा में मेडिकल एण्ड सेल्स रिप्रेजेंटेटिव अधिवेशन आयोजित हुआ।

मेडिकल रिप्रेजेंटेटिव्स पर कार्य का दबाव बढ़ता जा रहा है। ऐसे में संगठन उनकी समस्याओं को गंभीरता से उठाएगा और समाधान के लिए हर स्तर पर संघर्ष करेगा। अतिथि डॉ. अमित व्यास, डॉ.के.श्रींगी, विकास विशनोई व महेश उपाध्याय ने भी अपने विचार रखें। भारतीय मजदूर संघ संभाग संगठन मंत्री पीके खरे ने कहा कि संगठन के शीर्ष नेतृत्व का लक्ष्य है कि प्रत्येक जिले में मेडिकल रिप्रेजेंटेटिव्स की इकाइयां गठित हो और उन्हें संगठन से जोड़ा जाए। कार्यक्रम के समापन पर डॉ.भालचंद तेलंग ने कहा कि मेडिकल

- आगेर्नाइजेशन ऑफ मेडिकल एंड सेल्स रिप्रेजेंटेटिव ऑफ इंडिया का प्रथम अधिवेशन सम्पन्न
- गणेश सुवालका अध्यक्ष एवं विशाल पोरवाल सचिव नियुक्त

मंत्री इश्वर कारपेंटर जयनारायण कटारिया, प्रवैद्व सिंह जादीन, खेलकूद मंत्री भुवनेश शर्मा, प्रवक्ता सुमित कुमार, दीपक गोस्वामी, संगठन संयोजक विशाल पाठक, विशेष आमंत्रित कार्यकारिणी सदस्य नेमीचंद शर्मा, राजेंद्र शर्मा, कोषाध्यक्ष अतुल उपाध्याय, सदस्य बबीता, संगठन मंत्री विशाल पाठक को चुना गया। इस अवसर पर भारतीय मजदूर संघ जिला कोटा से जिला अध्यक्ष अमित सक्सेना, जिला मंत्री रवि गोतम, वरिष्ठ पदाधिकारी अवधेश मिश्रा, राजेंद्र शर्मा, बृजेशकांत शर्मा एवं कई मेडिकल रिप्रेजेंटेटिव उपस्थित रहे।

‘संतोष और दान से जीवन में संतुलन आता है’

कोटा, (निर्स)। जैनाचार्य, पर्यावरण संरक्षक और तपोभूमि प्रणेता आचार्य प्रज्ञासागर ने अपने प्रवचन में कहा कि उत्तम शौच केवल बाहरी स्वच्छता तक सीमित नहीं है, बल्कि विचारों, वचनों और कर्मों की आंतरिक पवित्रता पर भी जोर देती है।इसका प्रमुख उद्देश्य मन, वचन तथा शरीर को लोभ, क्रोध, अहंकार आदि से रहित कर शुद्ध एवं निर्मल बनाना है। प्रज्ञालोक में दसलक्षण पर्व पर उत्तम शौच धर्म पर प्रवचन देते हुए आचार्य ने अपने विचार प्रकट किए। अध्यक्ष लोकेश जैन सांसदाली एवं महामंत्री नवीन जैन ने बताया कि इस अवसर न्यायाधीश बीना जैन, केडीए सचिव कुशल कुमार कोठारी, एडिशनल एसपी भगवंत सिंह हिंगड़, सकल दिगम्बर समाज के अध्यक्ष प्रकाश बज्र, सकल जैन समाज की संयोजिका रेखा हिंगड़, डॉ. महेन्द्र जैन, एडीशन एसपी प्रवीण जैन, भाजपा जिला महामंत्री जगदीश ज़िंदल ने गुरुदेव को श्रीफल भेंट कर आरती की। गुरुदेव ने अपने प्रवचन में कहा कि मनुष्य को सदैव संतोष के मार्ग पर चलना चाहिए। चींटी की भाँति केवल

- ‘लोभ बिना तली की बाल्टी, संतोष है जीवन का आधार’

संग्रह करना जीवन का आदर्श नहीं है, क्योंकि वह स्वयं उपभोग नहीं करती और अंततः उसका संग्रह अन्य के उपयोग में आ जाता है। इसी प्रकार यदि मनुष्य केवल धन संचय करना जानता है परंतु दान का भाव नहीं रखता, तो उसका धन भी किसी अन्य के उपभोग में ही जाएगा। गुरुदेव ने कहा कि जैसे समुद्र से सूर्य निरंतर जल लेता है, परंतु समुद्र खाली नहीं होता क्योंकि उसमें असंख्य नदियाँ और नाले मिलते रहते हैं, उसी प्रकार यदि हम दान देगे तो लक्ष्मी अनेक गुणा होकर हमारे पास पुनः लौटेगी। उन्होंने स्पष्ट किया कि लोभ रहित जीवन ही सच्चा सुख और संतुलन प्रदान करता है। लोभ बिना तली की बाल्टी के समान है, जिसे संसार रूपी कुरूप में भरना असंभव है और वह सदैव खाली ही रहती है। उन्होंने श्रोताओं का आह्वान किया कि लोभ एवं आकांक्षाओं पर नियंत्रण

पाकर ही मनुष्य शांति, संतुलन और सच्चे सुख की प्राप्ति कर सकता है। कोषाध्यक्ष अजय खटकड़ा ने बताया कि भगवान पुष्पवंत सागर के निर्वाण दिवस पर प्रज्ञालोक में उन्हे निर्वाड 09 किलो का लाडू चढ़ाया गया।

चैयमैन यतिश जैन खेडावाल ने बताया कि रविवार के शिविर पुण्यार्जक, शास्त्र भेंट और गुरुपूजन का पुण्यार्जन श्रावक श्रेष्ठि परिवार संतोष देवी रमेश-मीना समस्त वर्धमान परिवार, त्रिलोकचंद, अंकित-लविशा सांवाल परिवार तलवंडी, प्रेमचंद, प्रमोद-श्वेता, नीरज-प्रतिभा बाकलीवाल परिवार महावीर नगर तथा भूपेन्द्र-रेखा हिंगड़ हुम्पड़ परिवार को प्राप्त हुआ। समारोह में महामंत्री नवीन दौरया, कोषाध्यक्ष अजय जैन, योगेश सिंघम, भूपेन्द्र, जैन, विनय शाह, संजय खटकड़ा, अनिल दौरया, त्रिलोक जैन, शंभू जैन, लोकेश दमदभा, विकास मजीतिया, नीलेश खटकड़ा, आशीष जैसवाल, अजय मेहरू, संजीव जैन, कपिल आगम, राजीव पाटनी, गुलाबचंद लुहाड़िया, अर्पित सराफ सहित अनेक श्रद्धालु उपस्थित रहे।

ओसवाल समाज का क्षमावाणी समारोह सम्पन्न

कोटा, (निर्स)। श्री ओसवाल समाज संस्था कोटा का क्षमावाणी एवं तपस्वी बहुमान समारोह श्री पार्श्व कुशलधाम दानबाड़ी दादाबाड़ी पर रविवार को आयोजित किया गया। समारोह चातुर्मास के लिए कोटा में विराजित मंजुला श्रीजी मसा के सान्निध्य में मनाया गया। संस्था के अध्यक्ष राजेश श्रीश्रीमाल गुणायचा तथा महामंत्री पंकज भंडारी ने बताया कि मुख्य अतिथि पूर्व पुलिस महानिदेशक राजीव दासौत था। अध्यक्षता पंकज मेहता ने की। विशिष्ट अतिथि आईपीएस भगवत सिंह हिंगड़, प्रवीण जैन, अंकित जैन अतिरिक्त पुलिस अधीक्षक, जवाहरलाल नंद उपायुक्त नगर निगम कोटा थे। समारोह में आठ उपवास और उससे अधिक, मासखमन, सिद्धी तप इत्यादि तपश्चर्या करने वाले 50 तपस्वियों का नायिलय और चांदी के सिक्कों से बहुमान किया गया। मंजुला श्रीजी म.सा. ने प्रवचन करते

हुए क्षमा और तप के महत्व पर प्रकाश डाला। इस अवसर पर सभी ने परस्पर ‘मिच्छामी दुःखकर्म’ कहकर एक दूसरे से क्षमा माँगी।

राजीव दासौत ने कहा कि ‘मैं लगातार कई वर्षों तक पुलिस सेवा में रहते हुए कोटा में पदस्थ रहा। विवाह भी कोटा में हुआ। इस दौरान 37 वर्ष तक भूतूँ भी हुई होगी। ऐसे में, कोटा में क्षमा माँगना मेरे लिए बहुत महत्वपूर्ण है। उन्होंने कहा कि सभी धर्मों में क्षमा का महत्व है। जैन धर्म ने क्षमा को संस्थागत रूप दिया है। आज यह क्षमा सार्वभौमिक हो गई है। क्षमा एक दिन करने या त्यौहार के रूप में मनाने का विषय नहीं है। यह वर्ष पर्यंत चलने वाली प्रक्रिया है। हमारा व्यवहार ऐसा हो कि गलती ही ना हो। हमें अहम का त्याग करना होगा। जीवन शैली में जैन धर्म के सिद्धांतों को रखना होगा। तब हमें क्षमा मांगने की जरूरत नहीं पड़ेगी।

नवनियुक्त प्रदेश उपाध्यक्ष अजय भार्गव सम्मानित

कोटा, (निर्स)। राजस्थान सेवानिवृत्त पुलिस कल्याण संस्थान, जिला शाखा, कोटा की मासिक बैठक का आयोजन गोविंद सिंह बारहठ, सेवानिवृत्त अतिरिक्त पुलिस अधीक्षक का अध्यक्षता में हुआ। बैठक में माह अक्टूबर के प्रथम सप्ताह में स्नेह मिलन कार्यक्रम आयोजित करने एवं पुलिस एवं प्रशासनिक अधिकारियों को भी आमंत्रित करने का निर्णय लिया गया। बैठक में अजय भार्गव, पूर्व पुलिस उप अधीक्षक को प्रदेश उपाध्यक्ष, कोटा संभाग के पद पर नियुक्त किए जाने के निर्णय का स्वागत किया गया तथा उन्हें संभागीय अध्यक्ष, कोटा संभाग नवनीत महर्षि, उपाध्यक्ष प्रमोद शर्मा तथा महासचिव सलाहहंदीन सिद्दीकी द्वारा माल्यार्पण कर शुभकामनाएं प्रेषित की गईं। संगठन के राजेंद्र सिंह एवं मोहनलाल ने पुलिसकर्मीयों के बच्चों के लिए रिजर्व पुलिस लाइन में कोचिंग तथा शारीरिक व्यायाम हेतु इंस्ट्रक्टर आदि की नियुक्त व्यवस्था, निजी चिकित्सालयों में ओपीडी हेतु आरजीएचएस के अंतर्गत इलाज की सुविधा बंद किए जाने एवं राजस्थान



कोटा में सेवानिवृत्त पुलिस संगठन द्वारा नवनियुक्त प्रदेश उपाध्यक्ष अजय भार्गव का सम्मान और स्वागत किया गया।

स्थायी पूर्ण दिव्यांग सरकारी कर्मचारियों के आश्रितों की अनुकंपात्मक नियुक्ति नियम, 2023 के अंतर्गत आवेदन करने पर आश्रित को नियुक्ति प्रदान करने, संशोधित पेंशन प्रकरण संस्थान विभाग को भिजवाने, परियर का भुगतान कराने आदि बिंदुओं पर युद्धस्तर पर निपटारी की मांग की जा रही है। इस माह में अधिवार्षिकी आयु पूर्ण कर राज्य सेवा से निवृत्त होने वाले

नंदग्राम धाम में राधा अष्टमी महोत्सव का भव्य आयोजन

कोटा, (निर्स)। नंदग्राम धाम हरे कृष्ण मंदिर, कोटा में राधा अष्टमी महोत्सव का बहुत ही भव्य आयोजन किया गया। मंदिर के उपाध्यक्ष श्री राधा प्रिय दास प्रभुजी ने बताया कि भगवान श्री कृष्ण के प्राकट्य के ठीक 15 दिन बाद श्रीमती राधारानी का प्राकट्य रावल में हुआ।

राधारानी और कृष्ण में कोई भेद नहीं है दोनों एक ही है किंतु भगवान स्वयं के आनंद के लिए अपने आप को विस्तारित करते हैं, इसीलिए श्रीमती राधारानी को शास्त्रों में भगवान श्री कृष्ण की आह्लादिनी शक्ति बताया गया है। शास्त्रों में बताया गया है कि बिना श्रीमती राधारानी की कृपा के मनुष्य कभी श्री कृष्ण की कृपा प्राप्त नहीं कर सकता है। इस दिन भक्तगण दोपहर 12 बजे तक राधारानी के लिए व्रत करते हैं उसके उपरांत राधारानी को भोग लगाकर अपना व्रत खोलते हैं।

राधाष्टमी के अवसर पर नंदग्राम में भगवान श्री श्री गौरानिताई की अद्भुत झांकी सजाई गई और अनेकों प्रकार के वैष्णव भजन गए गए। शाम में श्री श्री राधा माधव के झूलन उत्सव का आयोजन किया गया, सभी भक्तों ने कीर्तन करते हुए राधा माधव को झूलन झुला कर भगवान की कृपा प्राप्त की।



राधा कृष्ण भगवान का श्रृंगार किया।

भक्तों ने श्री राधारानी के गुणों और लीलाओं के ऊपर आधारित प्रश्नोत्तरी में उत्साहपूर्वक भाग लिया। तत्पश्चात श्रीमती राधारानी की महिमाओं का वर्णन किया गया। श्री श्री गौरानिताई का पालकी उत्सव मनाया गया।

महाआरती के पश्चात सभी भक्तों ने महाप्रसाद ग्रहण किया। भक्तों ने इस महोत्सव को बहुत ही आनंददायक और ज्ञानवर्धक बताया। उन्होंने कहा कि इस अवसर पर उन्हें भगवान श्री कृष्ण और श्रीमती राधा रानी की भक्ति और प्रेम का अनुभव हुआ।

सामाजिक एकता का उद्देश्य राष्ट्र निर्माण होना चाहिए : हीरालाल नागर



कोटा में धाकड़ महासभा व युवा संघ के शपथग्रहण एवं प्रतिभा सम्मान समारोह को ऊर्जा मंत्री हीरालाल नागर ने संबोधित किया।

कोटा, (निर्स)। श्री धाकड़ महासभा कोटा महानगर एवं श्री धानकड़ महासभा युवा संघ कोटा महानगर का शपथग्रहण व प्रतिभा सम्मान समारोह रविवार को धरणीधर गाईन पर आयोजित किया गया। कार्यक्रम संयोजक प्रूपेन्द्र धाकड़ एवं नवल नागर ने बताया कि समारोह के मुख्य अतिथि ऊर्जा मंत्री हीरालाल नागर थे। अध्यक्षता श्री धाकड़ महासभा के राष्ट्रीय अध्यक्ष नरेंद्र नागर ने की। युवा संघ के राष्ट्रीय अध्यक्ष अर्जुन धाकड़, राष्ट्रीय उपाध्यक्ष हेमंत नागर, प्रदेश अध्यक्ष इंंदर सिंह मंडलौई, राष्ट्रीय

महामंत्री चंद्रप्रकाश नागर, महिला इकाई की राष्ट्रीय अध्यक्ष राजश्री नागर, युवा संघ के राष्ट्रीय महामंत्री नवल नागर, महिला इकाई की प्रदेश अध्यक्ष दीपशिखा नागर विशिष्ट अतिथि के रूप में मौजूद रहे। इस दौरान महासभा के जिला अध्यक्ष लक्ष्मीवंद नागर व युवा संघ के जिला अध्यक्ष राजेश नागर की जिला कार्यकारिणी ने शपथग्रहण की। समारोह में विभिन्न क्षेत्रों में उल्लेखनीय कार्य करने वाली प्रतिभाओं और मेधावी बच्चों का सम्मान किया गया। मुख्य अतिथि हीरालाल नागर ने कहा कि सामाजिक

एकता का उद्देश्य राष्ट्र निर्माण होना चाहिए। संस्थाएं परस्पर मिलकर काम करें। एक-दूसरे से समन्वय के अभाव में प्रतिस्पर्धा बढ़ती है। जिससे कई बार कटुता भी आ जाती है। सामाजिक संगठन संपर्क के प्रभावी माध्यम है। सामाजिक एकता, समरसता और समन्वय सर्वसमाज के हित में होने चाहिए। उन्होंने कहा कि समाज के प्रतिभाशाली लोग आगे आएँ और उनसे प्रेरणा लेकर शेष लोग भी आगे बढ़ें। नरेंद्र नागर ने कहा कि हमारे सभी पदाधिकारी शपथ लेकर देश और समाज के लिए काम में जुटेंगे।

औद्योगिक क्षेत्र की प्रमुख समस्याओं को शीर्ष नेतत्व ने ध्यान से सुन, समाधान का भरोसा दिया

रामगंजमण्डी, (निर्स)। लघु उद्योग भारती रामगंजमंडी इकाई के तत्वावधान में शांतिवार को इकाई के सम्मेलन और 2025-27 के दायित्व की घोषणा कार्यक्रम कोटा स्टोन स्मॉल स्केल इंडस्ट्रीज एसोसिएशन कुदायल के सभागार में सम्पन्न हुआ। कार्यक्रम में अखिल भारतीय संगठन मंत्री प्रकाश चंद गुप्ता के साथ-साथ प्रांतीय प्रभारी पवन गोयल, प्रदेश कार्यकर्णी सदस्य सुनेजा राम मित्तल, प्रांतीय उपाध्यक्ष यशपाल भाटिया, पुखराज जैन व संयुक्त सचिव गोविंद बिरला के साथ साथ भवानीमंडी झालावाड़, मोड़क, कोटा के उद्यमी सहित स्थानीय 200 उद्यमी शामिल हुए। कार्यक्रम की शुरुआत दीप प्रज्वलन और संगठन मंत्र के साथ हुई। साथ ही रामगंजमंडी औद्योगिक क्षेत्र की प्रमुख समस्याओं को शीर्ष नेतत्व ने ध्यान से

सुना और उचित समस्याओं के समाधान का भरोसा दिलाया। गोविंद राम मित्तल ने उद्योग में नवाचार के बारे में बताया तो वहीं पुखराज जैन ने कोटा स्टोन पर बड़ी हुई रॉयल्टी और कोटा स्टोन पर जीएसटी की प्राप्क स्थिति को दूर करने का निवेदन किया। कार्यक्रम में पवन गोयल ने नई कार्यकारिणी की घोषणा की जिसमे इकाई अध्यक्ष हेमन्त काला, सचिव हुकमी चंद सोमानी व कोषाध्यक्ष सुमित सुनेजा को मनेनीत किया। कार्यक्रम के दौरान दो स्थानीय मेधावी छात्रों को समाजसेवी और अध्यक्ष हेमन्त काले के पिता बड़ी लाल काला ने लेपटॉप दिये और आगे भी दोनों छात्रों को हरसंभव मदद का भरोसा दिलाया। कार्यक्रम के कोटा स्टोन एसोसिएशन के संरक्षक जगदीश सिंह शक्तावत व प्रहलाद बैसला सहित लगभग 200 उद्यमी शामिल हुए।

सार-समाचार

राष्ट्रीय नेता कामरेड बूढ़ा करात आज कोटा में

कोटा, (निर्स)। माकपा पिपल्स तहसील सचिव कामरेड मुकुट बिहारी जंगम ने जानकारी देते हुए बताया कि सीपीआईएम कि राष्ट्रीय नेता पूर्व सांसद कामरेड बूढ़ा करात दो दिवसीय कोटा जिले के दौरे पर सोमवार को कोटा आ रही है। जो सोमवार को जिला कलेक्ट्रेट पर पिछले सात महीनों से बकाया वेतन सरकार से करवाने कि मांग को लेकर चल रहे जेके मजदूरों के धरने को समर्थन देने पहुंचेगी और सभा को सम्बोधित करेगी। इस सभा में पिपल्स क्षेत्र के सीपीआईएम, सीटू, अखिल भारतीय किसान सभा, नौजवान सभा, ओर अन्य जन संगठनों के कार्यकर्ता भी शामिल होंगे। सीटू मिडिया प्रभारी ने जानकारी देते हुए बताया कि 195वें दिन भी जिला कलेक्ट्रेट पर बकाया वेतन भुगतान कि मांग को लेकर जेके मजदूरों का अनिश्चितकालीन धरना जारी रहा। धरने को मजदूर नेता कामरेड अली मोहम्मद, कामरेड हबीब खान, कामरेड उमाशंकर, कामरेड नरेंद्रसिंह, कामरेड हनुमान सिंह, कामरेड अशोकसिंह कामरेड मदन मोहन शर्मा ने सम्बोधित किया और सोमवार को ज्यादा से ज्यादा संख्या मे धरने पर पहुंचने कि जे के मजदूरों और कोटा शहर ओर जिले कि आमजनता से मजदूरों के धरने के समर्थन मे पहुंचने की अपील की।

सैनफोर्ड वर्ल्ड स्कूल को मिला बेस्ट स्कूल एक्सीलेंस अवार्ड

छबड़ा (निर्स)। छबड़ा के वैनिक्स सैनफोर्ड वर्ल्ड स्कूल को शिक्षा के क्षेत्र में उत्कृष्ट योगदान के लिए बेस्ट स्कूल एक्सीलेंस अवार्ड 2025' से सम्मानित किया गया है। यह सम्मान स्कूल के निदेशक महेंद्र मीणा को शैक्षणिक नगरी कोटा में आयोजित समारोह में प्रदान किया गया। समारोह में लासपुल विधायक कल्पना देवी, कोटा पुलिस अधीक्षक तेजसवीर गौतम, कोटा यूनिवर्सिटी के कुलगुरु प्रो. बीपी सारस्वत, और जिला शिक्षा अधिकारी केके शर्मा आदि मौजूद थे। बेस्ट स्कूल एक्सीलेंस अवार्ड शिक्षा में नवाचार, गुणवत्तापूर्ण शिक्षा, और सामाजिक सेरोकारों में उत्कृष्टता के लिए दिया जाता है। छबड़ा के वैनिक्स सैनफोर्ड वर्ल्ड स्कूल ने अपनी नवाचारी शिक्षण पद्धतियों, आधुनिक शिक्षण तकनीकों, और समग्र विकास पर ध्यान केंद्रित करके इस सम्मान को हासिल किया है। स्कूल ने न केवल शैक्षणिक उत्कृष्टता को बढ़ावा दिया है, बल्कि सामाजिक और सांस्कृतिक गतिविधियों के माध्यम से छात्रों के सर्वांगीण विकास को भी प्रोत्साहित किया है। स्कूल निदेशक महेंद्र मीणा ने इस उपलब्धि पर गर्व व्यक्त करते हुए कहा कि यह सम्मान हमारे स्कूल की पूरी टीम के समर्पण और मेहनत का परिणाम है। इस अवसर पर स्कूल के शिक्षकों और छात्रों ने भी अपनी खुशी व्यक्त की।

राधा अष्टमी पर नंदोत्सव आयोजित

कोटा, (निर्स)। स्टेशन क्षेत्र स्थित श्रीराम मंदिर परिसर में महिला मंडल द्वारा राधा अष्टमी के शुभ अवसर पर नंदोत्सव का आयोजन हुआ। श्रीराम मंदिर ग्रबंधक समिति के अध्यक्ष दामोदर अग्रवाल एवं महामंत्री परमानंद शर्मा ने बताया कि रविवार को श्री राम मंदिर कोटा जंक्शन पर महिला मंडल द्वारा राधा अष्टमी के शुभ अवसर पर नंदोत्सव का आयोजन महिलाओं द्वारा बड़ी धूमधाम से मनाया गया। महिलाओं द्वारा भव्य झांकी भजन नृत्य का आयोजन हुआ। इस अवसर पर शीला चावला, सुधा पांडे, रामय्यारी सुमन, शारदा अग्रवाल, योग माया शर्मा, शोभा दुबे, श्वेता भार्गव, आशा चंदेल, पिंकी गार्ग, सुशील गौतम एवं समस्त महिला मंडल की सदस्य शामिल हुईं। इस अवसर पर विभिन्न व्यंजनों का भोग लगाकर प्रसाद वितरण किया गया एवं महिलाओं द्वारा महिलाओं को उपहार भेंट किए गए।

धर्मा थाकड़ अध्यक्ष बने

छबड़ा (निर्स)। धाकड़ समाज सेवा समिति के तत्वावधान में स्टेशन रोड स्थित धाकड़ छात्रावास में बैठक आयोजित की गई, जिसमें सर्व सहमति से भगवाननक्षत्रक उर्फ धर्मा धाकड़ (कडैयखन) को अध्यक्ष चुना गया। बैठक में कोषाध्यक्ष प्रहलाद नागर भुवाखेड़ी और सचिव महावीर नागर कडैयखन को निर्वाचित चुना गया। नया दायित्व मिलने पर धर्मा धाकड़ ने सभी का आभार व्यक्त करते हुए कहा कि वह समाज को संगठित रखने के लिए प्रयासरत रहेगे। उन्होंने समाज में व्याप्त कुरूप्रतियों को दूर करने पर भी अपने विचार रखे। उपस्थित सदस्यों ने नई कार्यकारिणी का स्वागत किया गया। यहां बड़ी संख्या में समाजबंधु मौजूद थे।

सड़क किनारे लगे ठेले, दुकानों को हटाने का विरोध

छबड़ा (निर्स)। कांग्रेस नेता दीपक त्यागी ने पालिका प्रशासन द्वारा अतिक्रमण के नाम फुटकर दुकानदारों द्वारा सड़क किनारे लगा रखी दुकानों को हटाने की कार्रवाई पर नाराजगी जाहिर की है। त्यागी ने बताया कि कुछ लोगो द्वारा फल, सब्जी, पतासी, मसाले आदि के ठेले व दुकाने लगाकर अपने प्रचार का पालन-पोषण करते हैं, यह कार्य वे लगभग 30-35 वर्षों से करते आ रहे हैं। पालिका द्वारा इनकी रसीदे भी काटी जाती है। फिर भी इन्ही के खिलाफ कार्रवाई की जाती है।

दो दुकानों में चोरी

कोटा, (निर्स)। शहर में चोरी की वारदात थमने का नाम नहीं ले रही है। जवाहर नगर इलाके में शनिवार रात्रि को चोर चोर ब्रेकरी व गिफ्ट शॉप की दुकान में हाथ साफ करके फरार हो गये। दोनो दुकानदारों ने चोरी की घटना का पता लगने पर दुकान में चोरी होने की शिकायत जवाहर नगर थाने में कराई है। जवाहर नगर थाने के एसआई गोपाल ने बताया कि इलाके के ब्रेकरी व एक गिफ्ट शॉप में चोरी का मामला सामने आया है। चोरी की घटना दुकान में सभी सीसीटीवी कैमरे में कैद हुई है। सीसीटीवी फुटेज के आधार पर अज्ञात चोरों की तलाश शुरू कर दी है। शिकायत के आधार पर मामले की जांच की जा रही है। जामानकारी के अनुसार ब्रेकरी व गिफ्ट शॉप से अज्ञात चोर नकदी व अन्य सामान पर हाथ साफ कर ले गये हैं।

रामगंजमंडी जर्नलिस्ट वेलफेयर सोसाइटी की बैठक संपन्न

रामगंजमंडी, (निर्स)। पत्रकारों की समस्याओं और उनके हितों को लेकर मनीष मेवाड़ा की अध्यक्षता में रामगंजमंडी जर्नलिस्ट वेलफेयर सोसाइटी पत्रकार संघ की एक महत्वपूर्ण बैठक अंबेडकर भवन में आयोजित हुई।

बैठक में मोड़क स्टेशन, चेचट, मोड़क गाँव, सातलखेड़ी, सुकेत, ढाबादेह, खैराबाद, रामगंजमंडी सहित आसपास के कई क्षेत्रों से बड़ी संख्या में पत्रकार मौजूद रहे। इस दौरान पत्रकारों ने आपसी एकजुटता को मजबूती देने, पत्रकार सुरक्षा कानून लागू करने, पत्रकारों के लिए सुविधा केंद्र स्थापित करने, मान्यता संबंधी मुद्दों, तथा समय-समय पर क्षेत्रीय और जिला स्तर पर सामाजिक सेरोकारों के कार्यक्रम आयोजित करने जैसे अहम विषयों पर विस्तार से चर्चा की। बैठक में यह भी निर्णय लिया गया कि संगठन पत्रकारों की हर समस्या और उत्पीड़न की स्थिति में मजबूती से खड़ा रहेगा और प्रशासन तक पत्रकारों की आवाज बुलंद तरीके से पहुंचाई जाएगी।

सार-समाचार

नंद उत्सव धूमधाम से मनाया



कोटा, (निर्स)। सर्व ब्राह्मण समाज के संभाग अध्यक्ष (युवा प्रकोष्ठ) इश्वर शर्मा एवं जिला अध्यक्ष प्रेम शंकर शर्मा बबलु ने बताया कि थोड़ा रोज पर स्थित एक निजी रिजॉर्ट पर नंद उत्सव कार्यक्रम धूमधाम से मनाया गया। इस अवसर पर कृष्ण-राधा की 11 जोड़ियां ने एक साथ मनमोहक नृत्य प्रस्तुत किया। बच्चों को खिलौने वहे दीफिया वितरित की गई। सर्व ब्राह्मण समाज के संभाग अध्यक्ष राजेंद्र गौतम ने बताया बताया की कार्यक्रम के मुख्य अतिथि कोटा दक्षिण के विधायक संदीप शर्मा रहे। उन्होंने अपने संबोधन में समाज द्वारा धार्मिक और सामाजिक क्षेत्र में किए गए कार्यों की सरहना करते हुए इससे समाज में संस्कार एवं कार्य के प्रति सक्रियता बनी रहती है। कार्यक्रम के विशिष्ट अतिथि जीएसटी के कमिश्नर अनुपम शर्मा वहा डॉक्टर के के पारीक रहे। इस अवसर पर ए आर एन ग्रुप के अध्यक्ष नीरज त्रिवेदी, अरविंद कोशल, अनिल तिवारी, रम्पू पंडित, राजेंद्र शर्मा, ओम टंकारिया, चन्मश्याम शर्मा, जगदीश शर्मा, रासबिहारी पारीक, महिला प्रकोष्ठ की संरक्षक अंजना दीक्षित वंदना वशिष्ठ प्रतिभा गौतम मातृशक्ति की अध्यक्ष उमा व्यास बाबुलाल शर्मा, पार्षद बालचंद फौजी, राधावल्लभ शर्मा, स्वाधीन शर्मा, राजेंद्र शर्मा , नवीन शर्मा, अर्पित शर्मा, शरद शर्मा, कोटा की राजा उपास्थित रहे कार्यक्रम के अंत में संभागीय अध्यक्ष राजेंद्र गौतम ने सभी अतिथियों का ब्राह्मण समाज के प्रतिनिधियों का एवं कार्यक्रम में उपस्थित महिलाओं पदाधिकारी का समाज को इसी प्रकार सहयोग देने पर धन्यवाद एवं आभार व्यक्त किया।

‘किसानों और बाढ़ पीड़ितों को जल्द राहत पहुंचाये सरकार’

कोटा, (निर्स)। पूर्व मंत्री विधायक शांति धारीवाल ने बाढ़ पीड़ितों और किसानों को राहत पहुंचाने के लिए सरकार से स्पेशल पैकेज घोषित करने की मांग की है। शांति धारीवाल ने कहा है कि हाड़ौती में इस साल बारिश से बहुत नुकसान हुआ है सैकड़ो बीघा खेत और भी जलमग्न हो रहे हैं। खेतों से पानी की निकासी के लिए कोई कार्य योजना स्थानीय स्तर पर नहीं बनाई गई जिससे किसानों की खरीफ की फसल पूरी तरह से बर्बाद हो गई अगर खेतों में पर पानी बाहर नहीं निकल गया तो किसान अपनी फसल भी नहीं कर सकेंगे। धारीवाल ने कहा कि बाढ़ पीड़ितों को राहत पहुंचाने के लिए सरकार ने अब तक कोई कार्य योजना ही नहीं बनाई कि कैसे राहत पहुंचाई जाएगी उन्होंने भाजपा पर हमला भी बोला और कहा कि बीजेपी के जनप्रतिनिधि सिर्फ बाढ़ प्रभावित क्षेत्रों का ट्रैक्टर टुक में बैठकर दौरा कर रहे हैं बाढ़ पीड़ितों को कैसे ज्यादा से ज्यादा राहत प्रदान की जाए उसको लेकर कोई ठोस कार्रवाई नहीं की जा रही जबकि डबल इंजन की सरकार में मानसून में हुई कितनी तबाही के बाद स्पेशल राहत पैकेज की घोषणा की जानी चाहिए ताकि किसानों और बाढ़ पीड़ितों को राहत मिल सके।